

Tus Muaj Cai Sawv Cev Rau Qhov Txheej Txheem Yuam Kho Mob

Saib cov cai ntawm Minnesota Rules of Professional Conduct, Minnesota Commitment and Treatment Act, thiab Special Rules of Procedure Governing Proceedings Under the Minnesota Commitment thiab Treatment Act.

Kuv muaj kev cia siab li cas rau kuv tus kws lij choj?

Koj tus kws lij choj yuav tsum yog tus tawm suab nyhav rau koj thaum qhov txheej txheem yuav kev kho mob.

- Koj tus kws lij choj yuav tsum paub txog cov cai lij choj thiab cov cai es tswj rooj plaub yuam kev kho mob.
- Koj tus kws lij choj yuav tsum sawv cev rau koj rauntag nrho thaum mus mloog rooj plaub yuam kev kho mob tshwj tsis yog tias tau cai tshem nws tawm los ntawm lub tsev hais plaub.

Koj tus kws lij choj yuav tsum tau piav kom mee txog qhov txheej txheem hais plaub kom yuam tau kev kho rau koj.

- Ua ntej txog qhov xub mus mloog rooj plaub (Preliminary Hearing) (tshwm sim tsis pub dhau 72 xuab moo thaum raug lub tsev hais plaub muab tuav cia), koj tus kws lij choj yuav tsum tau piav kom mee txog qhov txheej txheem hais plaub kom yuam tau kev kho rau koj
- koj tus kws lij choj yuav tsum rov muab daim ntawv foob thiab tag nrho cov ntaub ntawv siv los txhawb los saib dua. Koj yuav tsum muaj kev nkag siab kom tag nrho cov kev xaiv es koj muaj kom daws tau qhov teeb meem no, yam dabtsi yuav tshwm sim thaum lub sij hawm mloog koj rooj plaub thiab npaj kom txhij los teev lus thaum mus mloog koj rooj plaub.
- Koj tus kws li choj yuav tsum muab cov ntaub ntawv qhia txog txoj cai koj muaj rau koj. Cov cai koj muaj no muaj xws li txoj cai koj muaj los mus teev lus, txoj cai koj muaj mus nrhiav tus kws kuaj koj zaum ob, txoj cai koj muaj kom muaj pov thawj thiab txoj cai koj muaj los mus nug cov neeg ua pov thawj.

Koj tus kws lij choj yuav tsum mloog koj hais.

- Koj yuav tsum muaj feem xyuam rau tag nrho cov kev los tiv thaiv koj rooj plaub. Koj yeej muaj cai tawm suab hais lus thiab muaj cai tawm suab ntawm qhov txheej txheem no. Yog tias muaj cov cob qhia hauv qab no rau koj, koj tus kws lij choj yuav tsum tau ua raws li koj qhov kev cob qhia:
 - A. hom phiaj ntawm qhov daws tag qhov teeb meem no thiab kev txiav txiam kawg nkaus es koj tsis pom zoo;
 - B. tshem koj qhov muaj cai kom tuaj rau ntawm rooj plaub sab laj;

- C. teev lus sawv cev rau koj tus kheej; thiab
- D. xav tau ib rooj plaub sab laj kom sai li sai tau los yog pom zoo ua ntxiv mus.
- Yog tias koj yeej tsis qhia tawm ib qho kev xav txog rooj plaub li, ces koj tus kws lij choj yuav tsum yog tus ceev koj cov cai koj muaj.

Koj tus kws lij choj yuav tsum rov xyuas cov ntaub ntawv keeb kwm thiab xam phaj cov neeg ua pov thawj es kuj yuav pab tau koj rooj plaub thaum mus sab laj txog qhov yuav kev kho mob.

- Koj tus kws lij choj yuav tsum tau siv sij hawm los saib tag nrho cov ntaub ntawv nrog koj, xws li cov ntaub ntawv kho mob yav tag los, daim ntawv kuaj ua ntej yuav ua ntawv foob, thiab daim ntawv foob koj.
- Koj tus kws lij choj yuav tsum nrhiav cov neeg ntawm koj tsev neeg, cov phooj ywg, cov neeg sawv cev thiab lwm cov neeg es yeej muaj tej yam qhia kom pab tau koj rooj plaub. Koj yeej pab tau es yog muab cov npe ntawm cov neeg es paub txog koj qhov teeb meem rau koj tus kws lij choj.

Koj tus kws lij choj yuav tsum tau saib tag nrho lwm cov kev kho es tsis tshua nruj heev.

- Raw li txoj cai li choj lub tsev hais plaub yuav tsum xav txog lwm cov kev kho es tsis tshua nruj dua li qhov es yuam kev kho. Yog tias lub tsev hais plaub txiav txim tias yuav tsum tau yuam kev kho rau koj, lub tsev hais plaub yuav tsum muab koj tso rau lub chaw kho mob es tsis tshua nruj los yog cov kev pab es pab tau raws qhov koj xav tau.
- Koj tus kws lij choj yuav tsum ras txog thiab saib lwm txoj kev kho es koj tsis tshua nruj nrog koj. Koj tus neeg saib xyuas county case manager, cov koos haum nyob hauv koj lub zos thiab cov chaw muaj kev pab thiab cov tsev kho mob yeej pab kom nrhiav tau qhov chaw kho mob es tsis tshua nruj los yog cov kev pab es pab tau raws qhov koj xav tau.

Yuav kom muaj qhov kev sawv cev koj zoo rau koj mas koj tus kws lij choj yuav tsum tau nug koj txog cov kab lus nug hauv qab no.

- Koj xav tau kev txiav txim li cas ntawm koj rau plaub? Qee zaus cov kws lij choj es tiv thaiv koj tsis nco qab tias lawv sawv cev rau qhov koj xav tias thiab tsis yog qhov es zoo tshaj rau koj.
- Koj puas tau muaj kev kho xiam lwb yav tag los thiab puas pab koj?
- Koj puas muaj ib tug kws kho neeg puas hluv hauv koj lub zej zog?
- Koj puas muaj ib cov neeg hauv koj tsev neeg, cov phooj ywg es pab txhawb koj?
- Koj puas muaj ib tug neeg muaj cai saib xyuas koj los yog ib tug neeg lub tsev hais plaub tsa los tu koj?
- Koj puas tau muaj ib tus neeg los saib koj txog qhov kev puas hlwb los yog pab sawv cev txog kev tu koj?
- Puas muaj tej yam hloov txij thaum lub zos ua ntawm foob koj? Ua li cov lus iab liam koj hauv daim ntawv foob puas yog foob raws li cov qub ntaub ntawv?

ADA Sob Lus: Yog tias koj muaj ib qho kev xiam oob qhab thiab xav tau daim ntawv ceeb toom no yog ib hom txawv koj yeej nug kom tau ntawm lub zos. Xav kom paub ntau dua txog qhov txheej txheem quab yuam kev kho, tiv tauj lub hoob kas Office of the Ombudsman for Mental Health and Developmental Disabilities, 332 Minnesota Street, Ste W1410, First National Bank Building, Saint Paul, Minnesota 55101-2117, <https://mn.gov/omhdd/> tham lus: 651-757-1800 los yog Hu Dawb: 1-800-657-3506.